

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ||

ಶ್ರೀಯಾದವಕ್ಷಿತಿಭೃದೀಶವಿಶಾಲವಕ್ಷಃ

ಸೌಧಾಂತರೋಜ್ಜ್ವಲಮನೋಹರದಿವ್ಯಮೂರ್ತೇ |

ಕ್ಷೀರಾಂಬುಧಿಪ್ರಿಯಸುತೇ ! ಪ್ರಣತೇಷ್ಟದಾತ್ರಿ !

ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 1 ||

ಕಲ್ಯಾಣತೀರ್ಥಮವಗಾಹ್ಯ ಸುತೀರ್ಥಪೂರ್ಣ -

ಸೌವರ್ಣಭದ್ರಕಲಶಾನ್ ಶಿರಸಾ ವಹಂತಃ |

ತಿಷ್ಠಂತಿ ವೈದಿಕಶಿಖಾಮಣಯಃ ಪ್ರಹೃಷ್ಟಾ

ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 2 ||

ಏತೇಽಪಿ ನಾರದಮುಖಾಸ್ಸರವೈಣಿಕಾಶ್ಚ

ತ್ವತ್ಪಾದಪಂಕಜವಿಲೀನನಿಜಾಂತರಂಗಾಃ |

ಗಾಯಂತಿ ತೇ ಗುಣಗಣಾನ್ನಿಗಮಾಂತಗಮ್ಯಾನ್

ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 3 ||

ಇಂದ್ರಾನಲಾಂತಕಮುಖಾಶ್ಚ ದಿಶಾಮಧೀಶಾಃ

ಸಂಪ್ರಾಪಿತೋನ್ನತಪದಾಸ್ತ್ವದಪಾಂಗಲೇಶೈಃ |

ತ್ವಾಂ ಸಂಸ್ತುವಂತಿ ವಿಹಿತಾಂಜಲಯಃ ಪ್ರಕಾಮಂ

ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 4 ||

ದೇವಿ ! ತ್ವಯಾ ಸುಚರಿತಸ್ಯ ಸುತೇ ಪ್ರಸಾದಾ -

ದ್ಯಾದ್ಯಗ್ನಿಧಾಃ ಪ್ರಕಟಿತಾಃ ಕರುಣಾತರಂಗಾಃ |

ತಾದ್ಯಗ್ನಿಧಾನಿಹ ತರಂಗಯ ಮಯ್ಯಪಾಂಗಾನ್

ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 5 ||

ಯೈರುನ್ನತಿಂ ಸಮಗಮನ್ನ ಚ ಶಂಕರಾದ್ಯಾಃ  
ಯಾನೀಹತೇ ಹರಿರಪಿ ತ್ರಿಜಗದ್ವಿಧಾನೇ |  
ಮಾತಸ್ತ್ವಮದ್ಯ ಸಮುದಂಚಯ ತಾನಪಾಂಗಾನ್  
ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 6 ||

ಸದ್ಯಃ ಪ್ರಫುಲ್ಲಕರಪದ್ಮಗಳನ್ಮಧೂಲ -  
ಪಾನೋನ್ಮುಖಾ ಮಧುಕರಾಸ್ತವ ಸುಪ್ರಭಾತಂ |  
ಶಂಸಂತಿ ಝಂಕೃತಿಮಿಷೇಣ ಕಿಲಾದ್ಯ ದೇವಿ !  
ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 7 ||

ಕರ್ಣಾವತಂಸಿತಸರೋಜಯುಗೇ ಪ್ರಫುಲ್ಲೇ  
ಸದ್ಯಸ್ಸಮುನ್ಮಿಷದಪಾಂಗಪರಂಪರಾಸ್ತೇ |  
ನಿಷ್ಪಂದಪುಷ್ಪರಸಪಾನರತಾಳಿಮಾಲಾ -  
ಲೀಲಾಂ ವಹಂತಿ ಕಮಲೇ ತವ ಸುಪ್ರಭಾತಂ || 8 ||

ದಾರಿದ್ರ್ಯದಾವದಹನಾಂತರತಪ್ಯಮಾನ -  
ಖೇದಾಪನೋದನಧುರೀಣಕಟಾಕ್ಷಪೂರೇ ! |  
ಉತ್ಪಲ್ಲಪಂಕಜದಳಾಯತಲೋಚನಾಂತೇ  
ಯದ್ವದ್ರಿನಾಥದಯಿತೇ ! ತವ ಸುಪ್ರಭಾತಂ || 9 ||

ಜಯತು ಜಯತು ದೇವೀ ದೇವಸಂಘಾದಿಪೂಜ್ಯಾ  
ಜಯತು ಜಯತು ಪದ್ಮಾ ಪದ್ಮಸದ್ಮ್ಯಾಭಿವಂದ್ಯಾ |  
ಜಯತು ಜಯತು ನಿತ್ಯಾ ನಿರ್ಮಲಜ್ಞಾನವೇದ್ಯಾ  
ಜಯತು ಜಯತು ಸತ್ಯಾ ಸರ್ವಭೂತಾಂತರಸ್ಥಾ || 10 ||

ಸುಪ್ರಭಾತಮಿದಮಪ್ರಮತ್ತಧೀಃ  
ಯಃ ಪ್ರಭಾತಸಮಯೇ ಪಠೇನ್ನರಃ |  
ಕ್ಷಿಪ್ರಮೇತಿ ಸಕಲಾನಭೀಷ್ಠಿತಾನ್  
ದೀರ್ಘಮಾಯುರಥ ಶಾಶ್ವತಂ ಪದಂ || 11 ||

ಸ್ವಾಮೀ ಸುಶೀಲಸ್ಸುಲಭಸ್ಸರ್ವಜ್ಞಸ್ಸರ್ವಶಕ್ತಿಧೃತ್ |  
ವತ್ಸಲೋ ಯತ್ಸಹಾಯಸ್ತಾಂ ವಂದೇ ಯದುಗಿರೀಶ್ವರೀಂ || 12 ||

|| ಇತಿ ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ಸಮಾಪ್ತಂ ||